
Shri Ganesha Ashtottarashatam or shatakam

श्रीगणेशाष्टोत्तरशतम् अथवा श्रीगणेशशतकम्

Document Information



Text title : Mahaganapati Kavacham

File name : gaNeshashatakam.itx

Category : ganesha, kavacha

Location : doc_ganesha

Proofread by : Sreenivasa Rao Bhagavatula

Description-comments : From stotrArNavaH 01-10

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



శ్రీగణేశాష్టోత్తరశతం అథవా శ్రీగణేశశతకమ్



శ్రీమజ్జలాశంసనపద్ధతిః

కల్యాణం కలయన్తు మే గణపతేః పాదారవిష్టోద్గతాః
పుణ్యాః పాంసుకణాః సురేన్ద్రమకుటీకోటీరకోటీతపే ।

(౧) కాశ్మీరన్తి కరోరపాపపటలీకాన్తారసమ్మోషణే
(౨) దావీయన్తి చ యేన్తరాయశిఖరిన్వ్రాతే (౩) పవీయన్తి చ ॥ ౧ ॥

విఘ్నవ్రాతవనానలో గణపతిర్విఘ్నఘ్నక్షపాభాస్కరో
విఘ్నప్రావృడ్(౪) ఉపేన్ద్రబోధసమయో విఘ్నప్రపాతాశనిః ।
విఘ్నక్షోణీరుహప్రచణ్డపవనో విఘ్నగ్రహోచ్ఛాటనో
విఘ్నవ్యాధిమహౌషధిర్విజయతే విఘ్నస్మరే(౫) శానద్యక్ ॥ ౨ ॥

విఘ్నాద్రివ్రజపక్షతక్షణపవిం విఘ్నాబ్ధికాలానలం
విఘ్న(౬) చ్చచ్చదవార్షికామ్బుదతతిం విఘ్నాసురాజ్జేక్షణమ్ ।
విఘ్నాభేద్యతమఃప్రభాతసమయం విఘ్నాలిముస్తాకిటిం
విఘ్నాహివ్రజవైసతేయమనిశం విఘ్నాధిపం సంశ్రయే ॥ ౩ ॥

విఘ్నానలతోయవృష్టిరనఘా విఘ్నేభకణ్ణీరవో
విఘ్నేన్ద్రారిసుదర్శనాయితపదో విఘ్నే(౭) త్వరీచన్ద్రమాః ।
(౮) విఘ్నేర్మాల్యమృతాక్షవర్తి ర(౯) నఘా విఘ్నేక్షుదన్తావలో
విఘ్నేన్దిన్దిర(౧౦) చమృకో భవతు మే విఘ్నేశ్వరః శ్రేయసే ॥ ౪ ॥

వన్దే కల్పకవిఘ్నరాజమనిశం తం దేహినామాశ్రయం
యం దేవాః శరణం సమేత్య సకలం విన్దేయురాశంసితమ్ ।
మన్దేహోఽపి యదాశ్రయాన్మధుర్భురీసన్దేశసన్దాయినీం
సన్దేహాన వినా లభేత సరసాం మన్దేతరాం సాహితీమ్ ॥ ౫ ॥

పారం సంస్కృతిసాగరస్య జగదాధారం చ సచ్చిత్సుఖా-
కారీ నిర్మలయోగివృన్దహృదయాగారం వికారోజ్ఞతమ్ ।
ధీరం వాఙ్మతపూరపూరణమహోదారం సదా సజ్జనో-

త్తారం వారిజ విశ్వరాదివినుతం హేరమ్బమీడే విభుమ్ ॥ ౬ ॥

వన్దారుత్రిదశేశ్వరప్రభృతిభిర్వృన్దారకైరఞ్చైతం
 మన్దారప్రసుఖామరద్రుసుమనోవృన్దావభాస్వత్కరైః ।
 మన్దానాం మతిదం గణేశమరిషట్కం దారయన్తం సతాం
 (౧౧)కన్దాత్మేతి జగత్తరోరధిగతం విన్దామహే సామ్ప్రతమ్ ॥ ౭ ॥

భిన్దానం విశయం మహోపనిషదాం భిన్దా నిన్దాదసన్దేహతోఽ-
 హం దారా వసు నన్దనా ఇతి చిరాత్ సన్దానితం దారుణమ్ ।
 భిన్దానం భవపాశమాశ్రితజనానన్దాతిసన్దాయినం
 విన్దామో గణనాథమద్వయచిదానన్దాతితున్దాయితమ్ ॥ ౮ ॥

చిత్తే సర్వమిదం విధాతుమనుసన్ధత్తే విధత్తేఽథ యత్
 ధత్తే యత్ర జగచ్చిరాదపి తిరోధత్తేఽపవృత్తే యుగే ।
 సత్తేయం జగతః స్వతో న హి యదాయత్తేతి జోఘుష్యతే
 తత్తేజః సతతం విభాతు హృది మే మత్తేభవక్త్రాభిధమ్ ॥ ౯ ॥

నాకాధీశసురేశకేశవశివాద్యాకారభేదాశ్రయా-
 చ్చోక్తామ్నోనిధిమగ్నభక్తజనతానౌకాయమానః స్వయమ్ ।
 రాకాయామవతీశకోటిఘటనానీకాశనేజప్రభః
 కోకారాతికలాధరోఽవతు సురానీకాధిరాజాగ్రజః ॥ ౧౦ ॥

॥ ఇతి శ్రీమఙ్గలాశంసనపద్ధతిః ।

Footnote

- (౧. కాశ్మీరపుష్పమివ లసన్తి
 ౨. వనహుతాశన ఇవాచరన్తి ౩. వజ్రాయన్తే
 ౪. ఉపేన్ద్రబోధసమయః-శరత్ వర్షాన్త భవా
 ౫. ఈశానహక్-ఈశతృతీయనేలం
 ౬. అచ్చచ్చద్దో—హంసః ౭. ఇత్వరీ-స్వైరిణీ
 ౮. వినేరమ్మదశారదాప్తిదివసో, వినే లివిరోపణామృతసిచిః ।
 ఈమే-వ్రణమ్ । ౯. మలా ౧౦. ఇన్దిన్దిరః భ్రమరః)
 ౧౧. విన్దామో వివిధప్రపశ్చలవలీకన్దాయితం సన్తతమ్ ।)

శ్రీవినయప్రపన్నానపద్ధతిః

కల్యాణాద్రిముదక్షిపత్ స్వబలసాఫల్యాయ యా పుష్కరాత్
 కుల్యాతుల్యతయాపిబజ్జలధిమావల్యా సురాణాం నుతా ।
 తుల్యాన్యా న యతః శ్రితార్థకృతవాత్సల్యా కచిద్దేవతా
 కల్యా వర్ణయితుం కథం వయమిమాం శల్యాపహో దేవతామ్ ॥ ౧౧॥

మోచాగర్వహారా నవామపి సుధాం నీచామథాతన్వతీ
 వాచా ఫాణితశర్కరేక్షురసమాధీస్వాచాతురీ నిన్నతీ ।
 జాచామత్యఖిలం న యస్య చరితం ప్రాచామనీచాపి చేత్
 కా చాత్యల్పమతేర్మమాస్య గదితుం ధీచాపలం కేవలమ్ ॥ ౧౨॥

నాయానామధిపోఽపి యస్య గదితుం భోగావలిం నాశకత్
 భోగానాలిఖితుం కర్తైర్దినమణిః ఖేగాధిపో వీక్షితుమ్ ।
 కో గాహేత పరో గణేశచరితాఖ్యాగాధపాథోనిధిం
 వాగాశాత్ర మమోదితా యది తదా సాగా భవేయం న కిమ్ ॥ ౧౩॥

మర్యాదాగ్రథితో వినైవ జలధిస్తర్యా న సస్తీర్యతే
 చర్యా తస్య న తాదృశీ కలితమౌఖర్యశ్చ ఆదయః ।
 పర్యాప్తా న గణేశితుర్నిజ్గభవైస్వయోఽపి ధుర్యాః సురాః
 పర్యాయాద్గదితుం కథం ను విషయాకుర్యామహంతామహమ్ ॥ ౧౪॥

మానాతీతగణేశమజ్గలగుణాఖ్యానావధానాహత-
 జ్ఞానాభానవిచేష్టితం కిమపి దుర్మానాభిమానాహితమ్ ।
 మేనాపత్యతనూజపాదకమలధ్యానాభిధాం నిష్కృతిం
 భూనాకిప్రవరా విధాయ తనుతానేనాశు హీనాగసమ్ ॥ ౧౫॥

స్కన్ధాగ్రేజనుషోఽభినిస్థితుమిమే కున్దావనాతం యశో
 విన్దానాః సనకాదయోఽప్యమృతనిష్యన్దాయితైమ్భరైః ।
 మన్దాక్షప్రతిరుద్ధసున్దరవచఃస్పన్దా న శేకుః కథాం
 మన్దాత్మాన ఇమే కథం గణపతే విన్దామహే సామ్ప్రతమ్ ॥ ౧౬॥

మిత్రాణ్యత్ర విచిత్రబన్ధునివహాః పుత్రాః కలత్రాణి వా
 యత్రాయాస్యతి తత్ర కోఽపి న పునః సత్రాసమాయాస్యతి ।
 ద్విస్త్రా యే గదితా గుణా గణపతేరత్రామునా భక్తితో
 జిత్రాస్తే స్యురముత్ర తస్య తు ధురీత్యత్రాభియుక్తా వయమ్ ॥ ౧౭॥

(౧) వ్యాసాద్యా అపి యస్య నాలమభవన్ దాసా గుణానాముప-
న్యాసానాన రతా వయం బత పరీహాసాయ భాసామహే ।
ప్రాసాయ స్పృహయాలునా స్వధిషణాయాసాత్ సమాసాదితం
త్రాసాపేతమిదం మహాగణపతే ధీసాహసం క్షమ్యతామ్ ॥ ౧౮ ॥

పద్యాన్యద్యతనాని యద్యపి న సావధాని విద్యావతాం
హృద్యాని స్యురథాపి చేతసి సతాం దద్యాన్ముదం మత్కృతిః ।
యద్యాయాత్యుదధిం కదముబ్బుష్టితినద్యా సహావాప్లవై-
శద్యా స్యాత్ త్రిదివౌకసాం పరిషదా దద్యాదతశ్చామృతమ్ ॥ ౧౯ ॥

ఏషా యద్యపి మత్కృతిర్న విదుషాం తోషాయ దోషాధికా
జోషావస్థితో వరా హి ఫణితిర్భాషావిశేషాన్వితా ।
యోషాణాం పతిభక్తిరేవ హి పరా భూషాన్యదోషాపహా
మోషాయాప్యగుణస్య మే గణపతేరేషా మనీషా పదే ॥ ౨౦ ॥

॥ ఇతి శ్రీవినయప్రపञ్చనపద్ధతిః ।

Footnote

(౧) మనిశాభ్యాసాదనాయాసతో యే సాహిత్యసముద్రపారగధియో వ్యాసాదయో
మన్వతే । ??

కియత్ కియదుపన్యాసాన్మహాసాహసం

కోఽసావస్మి గణాధినాథచరితే మత్యా తు తస్యాక్షమః ।)

శ్రీమనోనియమనపద్ధతిః

మాతక్లౌననమార్తరక్షణచణం మాతక్లౌకన్యాసుతమ్ ।
మాతక్లౌహితనన్దనం ఘనతమోమాతక్లౌకణీరవమ్ ।
మాతక్లౌన్తవిభూతిదాననిపుణం మాతక్లౌవిద్విస్థితం
మా తం గాః పరిహాత్య మామకమనోమాతక్లౌ మా చాపలాత్ ॥ ౨౧ ॥

అధ్యాసీనమధీక్షుసాగరసభామధ్యాన్యసింహాసనమ్ ।
సిద్ధ్యా పాదవిభూషితాఙ్కతలయా బుద్ధ్యా చ సంసేవితమ్ ।
విష్యాచారపరాయణానవిరతం స్వాధ్యాననిష్ఠాన్ జనాన్
బుద్ధ్యా యోజయితారమాశు శరణం కృధ్యాఖువాహం మనః ॥ ౨౨ ॥

వేద్యం వేదశిరశ్శక్తిస్త్రిజగతామాద్యం తపోభిః సమా-
యాసం సంస్పృతిఘోరరోగసుమహావైద్యం సురాద్యశ్చిత్తమ్ ।

ఆద్యస్తాపగతం మునీన్ద్రహృదయాస్వాద్యం సమాలమ్బతాం
మాద్యస్తీ విషయైర్మృత్తిర్దినకరాభేద్యం విభేత్తం తమః ॥ ౨౩॥

విమ్బోత్సేకహరాధరాత్మదయితాబిమ్బోకబద్ధస్పృహం
కమ్పారప్యశుభ్రదస్తమఖిలాలమ్బోదయం యం మనాక్ ।
సమ్బోధ్యైవ నరః సమస్తసుఖభాక్ సమ్బోభవీతి క్షణాత్
తం బోధైకసుధానిధిం భజ మనో లమ్బోదరం సాదరమ్ ॥ ౨౪॥

గన్ధర్వాధిపతి గోరపచితావన్ధత్వసమ్భవనా-
గన్ధప్రాపితభీమనక్రజనుషాప్తం ధర్మమప్యాయచరన్ ।
రున్ధన్ యత్పదమస్య సజ్గతివశాత్ స్వం ధన్యతామానయన్
బన్ధచ్ఛేదమవాప తత్పదయుగం సన్ధత్స్వ చేతః సదా ॥ ౨౫॥

అమ్బే ద్వే చరణే శ్రయాశు ధిషణే స్తమ్బైరమస్యాఖిలా-
లమ్బే నాన్యదితీవ పుష్కరశిఖాలమ్బైన సంసూచితే ।
బిమ్బే స్వాదుతరే నవోష్ణమహసో బిమ్బేన తుల్యే చరన్
లమ్బేత్ కిం బత కాకతోకకలితాలమ్బే శుకః పల్లవమ్ ॥ ౨౬॥

నాలీకాసనవాసవాదిదివిషన్మౌలీడ్యకల్పద్రుపు-
ష్పాలీగర్భదలాస్తరాలవిగలద్ధూలీమధూలీభృతమ్ ।
కేలీతోలవిశాలకర్ణయుగలీతాలీధుతాలీవ్రజై-
ర్వాలీఢం కరణోద్గతైర్భజ మనో కాలీసుతాజ్ఞ్ఘ్రిద్వయమ్ ॥ ౨౭॥ shloka same as 48

కారామన్దిరసన్దితాః కిల సునాసీరాదిమాః ఖేచరాః
పీరాగ్రేసరసిన్ధుదైత్యహతయే సారాధికం యం పురా ।
ఆరాధ్యాపురభీప్సితం వివిధస్వసంసారబన్ధచ్ఛిదం
మారారాతితనూభవం శ్రయ మతే ధీరం మయాఖాధిపమ్ ॥ ౨౮॥

కోటీరన్తి మహాహయో మణీతులాకోటీభవస్తీతరే
శాటీయన్త్యపరే త్వచా ? ధృతజటాజూటీగుణన్త్యల్పకాః ।
పాటీరాన్తి రిపోరసృజ్ఞో విబుధాశ్చటీభవన్తి స్వతః
కీటీయన్త్యసురాః స యస్య గణరాడాటీకతాం చేతసి ॥ ౨౯॥

వారం వారమహర్నిశం భువి నృణామారణ్ణానం యత్నతః-
కారం కారమలమ్బి కిం ను సచమత్కారం ఫలం జన్మనః ।
సారం యత్సకలాగమోపనిషదాం దూరం దురీహోవతాం

స్వైరం సంశ్రయ మూర్ధ్ని దర్శితగజాకారం మనీషే మహాః ॥ 30 ॥

॥ ఇతి శ్రీమనోనియమనపద్ధతిః ।

శ్రీనిర్వేదపద్ధతిః

మా గా మానస కర్మ కాపథమురోభాగావగాఢస్తనా-
భోగామర్త్యవధూవిచిత్రతరసమ్భోగాఖ్యసౌఖ్యప్రదమ్ ।
యోగాయాభిరతాః పరే ఖలు మహాభాగా వయం నేహశాః
ద్రాగాశాపరిపూరకం గణపతిం నాగాననం సంశ్రయ ॥ 30 ॥

మాతేయం మహిలాపి తేఽతిజడసజ్జాతేఽత్ర భూతేన్ద్రియైః
పూతే మా మమతేతి హస్త బహుధాధీతేఽప్యవీతేక్షణః । (బహుధాగీతే)
నీతే నిష్ఫలతాం వయస్యసి పరాభూతేః పదం ద్రాగ్భవే
శీతే నీత ఇవావృత్తిరిరిసుతాపోతే కదా స్యాన్మతిః ॥ 31 ॥

ధ్యేయం యోగిభిరన్తరబ్జకుహరే జ్ఞేయం త్రయీమస్తకై-
ర్గేయం సిద్ధసురాసురైరపగతాపాయం విధేయం సతామ్ ।
సాయం సాగరసమృతద్రవిసమచ్ఛాయం విమాయం సదా-
ధ్యాయం ధ్యాయముమాసుతం గతమలప్రాయం కదా స్యాన్మనః ॥ 32 ॥

నిత్యానిత్యవిచారలేశవికలః సత్యాపచిత్యాన్వితః
కృత్యాకుత్యపరిగ్రహే తు మనసో వృత్త్యా ప్రవృత్తః స్వయమ్ ।
నత్యా కేవలయా గణేశ న మనఃస్థిత్యా చ భృత్యాన్వితో
మృత్యావన్తికగే కయా పునరహం మత్యా తరేయం భవమ్ ॥ 33 ॥

క్షోణావర్థపరాయణానవనిపాన్ హూణాదిమానాశ్రయన్
ఋణాభాషణభూషణైవత పరిక్షీణాయురప్యన్తతః ।
రేణావప్యముతః ఫలే నసులయే హీణాశయోఽద్యాప్యని-
ద్రాణావాశ్రితరక్షణే న చరణౌ గాణాధిపావాశ్రయే ॥ 34 ॥

బుద్ధ్యా తత్త్వమనేకదేశికగిరామధ్యానుసారాచ్చిరా-
దివాసినభితో విచిక్తవిషయే బవాసనం మారుతమ్ ।
రుద్ధ్యా హృత్కమలోత్థరశ్మినిచయేన ధ్యాన్తరజ్ఞానం
విద్ధ్యా తత్ర గణేశ్వరానుభవజ మధ్యాపిబేయం కదా ॥ 35 ॥

దీనం సర్వగుణైః కదాప్యకలితధ్యానం శివానన్దన-

వీనం మానమదాదిభిః ప్రమరితాజ్ఞానం దధానం సదా ।
 ఏనం కేవలమాత్మనో విదధతం (వేనం సమానం) వేనోపమానం గుణైః
 స్వానందం గమయేత్ కథం గణపతిర్దూనం భవాభ్యేపరమ్ ॥ 3౭॥

దుర్వారస్మయదుర్భరాసురవరాఖర్వాయితౌజోశుజా-
 గరస్కిన్దితసార్వలౌకికవిపన్నిర్వాపణే ధూర్వహమ్ ।
 అర్వాచీనవచోవిచారవిభవాన్నిర్వాచ్యతేజోభరం
 శర్వాణీతనయం భజేఽహమనిశం సర్వాపదుచ్ఛిత్తయే ॥ 3౮॥

యల్లాలేఖితమబ్జజేన యదతిక్షుల్లాత్మకం మే ధనం
 తల్లాభః స కియానతః కరటవన్మల్లాకృతిః సామ్ప్రతమ్ ।
 బల్లాలాభిధయా వసన్ బలిపురే పుల్లం చిరప్రోల్లస-
 ధ్ధల్లాతాత్మకలేవరోఽతివిపులాముల్లాసయాశు శ్రియమ్ ॥ 3౯॥

స్ఫారాకారధరాధరాధరజగద్భారాద్వినిర్గత్సరై-
 స్తారాన్తర్గతమాక్తికైరివ నఖైరారాదుపారజ్ఞాతౌ
 ధీరావాశ్రితరక్షణేఽబ్జయుగలకారావరాతిష్వతి-
 క్రూరావత్యరుణౌ గణేశచరణావారాధయామో హది ॥ ౪౦॥

॥ ఇతి శ్రీనిర్వేదపద్ధతిః ।

అథ శ్రీవైరాగ్యపద్ధతిః ।

యో మానేన మదేన ముగ్ధహృదయో హేమాదినా వా నరో (వా మానవో)
 నామాప్యస్య కదాపి న స్మర సకృత్ క్షేమాయ హే మానస ।
 సీమాపేతగుణాకరం గణపతిం సోమార్థచూడామణిం
 కామాతీతఫలప్రదాననిపుణం భూమానమేవాశ్రయ ॥ ౪౧॥

విత్తాత్ ప్రాక్తనజన్మపుణ్యశకలాయత్తాదపి క్షుల్లకా-
 న్మత్తా యే మనుజా న తాన్ వయమమీ వృత్తావపేక్షామహే ।
 తత్తాదృక్కురుణాకటాక్షమహిమాయత్తోహమిచ్ఛామితిగాం
 విత్తాధీశసఖాత్మజో మమ సదా దత్తామభిత్తాం శ్రియమ్ ॥ ౪౨॥ (దత్తామఖణ్డాం)

కాలం దైత్యకులస్య దేవపరిషత్పాలం దయాలుం ఫణి-
 ప్రాలమ్బాచ్ఛలలమ్బి మజ్జులమణీమాలం సలీలం నిజే ।
 లోలం గణ్డతలే నుదన్తమసకృల్లోలమ్బజాలం జగ-

న్మూలం దూరనివారితాశ్రితజనాభీలం గణేశం నుమః ॥ ౪౩॥

కార్యకార్యవిచారణాం విజహతా నార్యాదిషు భ్రామ్యతా
నార్యవారకృతా స్థితేన విబుధాచార్యదృతే దుర్మతే । (విబుధాచార్యహితే)
ధైర్యాద్ దుశ్చరితం మయాన్వహమహోఽకార్యత్వనే ద్రుహ్యతా
సూర్యాపత్యజభీః కథం గణపతేస్తార్యా కథామస్తరా ॥ ౪౪॥

ధీహాన్యాసకృదార్జితం మహదఘం మోహాన్మృహః శీలితం
దేహాత్మభ్రమతః పునర్భహువిధద్రోహాదపారీకృతమ్ ।
స్వాహానాథవదుప్రతాపజనకం హా హా కథం తం సహా
దేహాతి నరకోద్భవం గణపతేరీహా పదాభే న చేత్ ॥ ౪౫॥

అన్యాయోపగతాల్పవిత్తమహితమ్మన్యానవన్యాం మృగా
వన్యా మిత్రమరీచికామివ మహోదన్యాః సదోపాసతే ।
ధన్యా ఏవ వయం భవేమ యది నస్తన్యాదుమానస్తనో
విన్యాసం నయనాఞ్చలస్య న తతో మన్యామహేఽన్యాం శ్రియమ్ ॥ ౪౬॥

కాదాచిత్కసుఖావహాల్పవిషయాస్వాదాయ గోదారణా- (గోదారణాని - హాలాని)
న్యాదాయాత్ర రతః ఫలైర్విరహితః కైదారికే కర్మణి ।
పాదావాశ్రయతేఽథ చేద్గణపతే ర్దాస్యతః స్వకామమి-
త్వాదావేవ కుతః శ్రయేన్న మతిమాన్ ఖేదానపాస్యేతరాన్ ॥ ౪౭॥

నాలీకాసనవాసవాదిదివిషన్మోలీడ్యకల్పద్రుపు- shloka same as 27
ష్పావ్రీగర్భదలాస్తరాలవిగల ధూలీమధూలీభృతమ్ ।

కేలీలోలవిశాలకర్ణయుగలీతాలీధుతాలీవ్రజై-
ర్వాలీఢం కరణోద్గతైర్భజ మనో కాలీసుతాజ్ఞ్ఘ్రిద్వయమ్ ॥ ౪౮॥

పఞ్చానాం వియదాశుగాగ్నుదభువాం సఞ్చారిణాం సఞ్చయే (సఞ్చారిణీనాం చయే)
చిఞ్చాతుల్యకలేవరేఽత్ర హృదయ త్వం చాపలం మా కృథాః ।
ముఞ్చాహంతాం చ మమతాం జడాత్మని కిఞ్చాద్వయం చిన్మయం
స్వం చాముం చ గణాధినాథమప్పథక్ కిన్త్వాత్మనా చిన్తయ ॥ ౪౯॥

భూతస్తోమమయం శరీరమయి మా చేతః స్థిరం చిన్తయ
ఖ్యాతస్తస్య లయో యథా హి బదరీమూతస్య బన్ధాత్వయే ।
భ్రాతర్న స్మర నశ్వరం దిశతి యః ప్రీతః పదం శాశ్వతం
జాతప్రీతిరుపాశ్రయాశు గిరిజాపోతస్య పాదామ్బుజమ్ ॥ ౫౦॥

॥ ఇతి శ్రీవైరాగ్యపద్ధతిః ।

శ్రీస్వరూపపద్ధతిః

సవ్యాఙ్కస్థితయా స్వయా దయితయా నిర్వాఙ్కజకారుణ్యయా
భవ్యామ్భోరుహవక్త్రయా సరసయా సవ్యాజమాలిఙ్గితః ।
నవ్యాశోకదలాతిమజ్జులతనుచ్ఛవ్యా భవవ్యాధిహా-
హాశాధిపవన్దితః సపది మామవ్యాదుమానన్దనః ॥ ౫౧ ॥

నారీమతలే దధానమఖిలాధారీభవన్తి ధృతిం
సూరీన్ద్రైః సనకాదిభిర్నుతగుణం హారీభవద్భోగినమ్ ।
స్ఫారీభూతకరాఞ్చలేన దనుజం గౌరీగృహం చారు సి-
న్ధూరీకృత్య విచర్పితాఖిలతనుం నారీగణేశం భజే ॥ ౫౨ ॥

శుణ్ణాదణ్ణగృహీతదన్దముసలోచణ్ణాభిఘాతోద్ధత్తై-
శ్చణ్ణాంశుపతిత్తైః సురాలయమణీషణ్ణార్జితైర్యః కణ్ణైః ।
పిణ్ణాలతకమాకలయ్య శశినః ఖణ్ణామృతేనాత్మన-
శ్చణ్ణాతం రమణీమణేరకృత వేతణ్ణాననః పాతు నః ॥ ౫౩ ॥ (పాతు సః)

వామం భూమితలే నిధాయ భువనక్షేమం దిశన్తం సదా
శ్రీమన్తం పరమున్నమయ్య చరణం కామం నటన్తం ముదా ।
సోమం శేఖరితాచ్ఛక్రైతకదలఞ్ణామం దధానం బహు-
వ్యామం పన్నగభోగనిర్మలతరఞ్ణామం వసానం భజే ॥ ౫౪ ॥ (గణేశం భజే)

ఏలాగన్ధిమదామ్బుచుమ్మిమధులిణ్ణాలాపనోద్యోతం
స్థూలాత్మీయకపోలమణ్ణలచలత్తాలానుకారిశ్రుతిమ్ ।
హేలాక్షిప్తగిరీన్ద్రజాన్తనతటిచేలాఞ్చలం చారు శు-
ణ్ణాలాపీతపయోధరం గణపతిం బాలాకృతిం భావయే ॥ ౫౫ ॥

ఫాలాక్షస్య శిరస్యమయతటినివేలాస లీలావశాత్
కూలాఘాతవిహారలోలశిరసా కాలారిణా వారితః । (విలాసలోలశిరసా)
ఆలాపానపరిస్ఫుటాక్షరపదాన ఖేలావశాదుగిరన్
లాలామౌక్తికమణ్ణితోఽవతు గణేట్ బాలాబ్జమౌలిః శిశుః ॥ ౫౬ ॥

ఆజానోజ్వలపద్మరాగనికరైరోజాయమానం జవాత్
బీజాపూరధియా సుమేరుమహరద్యో జాతమాత్రః పురా ।

మా జానాహి ఫలం త్యజాముమితి తత్యాజాద్గిరాజాత్మజా-
పూజాపూర్వవచోభర్తరవతు మాం రాజార్థమాలిర్విభుః ॥ ౫౭ ॥

(౧) చణ్డీశాత్మభవో గిరామథితమత్స్యణ్డీమదశ్చణ్డపా
షణ్డీయప్రకరాపహోఽమృతధునీడిణ్డీరపాణ్డప్రభః ।
భిణ్డీపాలముఖాయుధైరరిశిరఃఖణ్డీకృతా పణ్డీతో
దుణ్డీ రాజతి వారణాసిపురి వేతణ్డీయతుణ్డః ప్రభుః ॥ ౫౮ ॥

మాతా యస్య నగాధిరాజతనయా ఖ్యాతా పితా శఙ్కరో
భ్రాతాశేషసురాధిరాజపుతనానేతా హతారిఖజః ।
గీతా యస్య కథా నిజేన్ద్రవదనానాతానవేతైః సురై-
ర్నీతా గేయపదం సదా భవతు సన్త్రాతా సమేతాపదః ॥ ౫౯ ॥

క్షమాత్యుజ్జ్వలఫాలమూలకలితశ్యామాభికో భాస్కర-
స్తోమాహఙ్కృతిమోచకామితమహస్థేమాభిరామాకృతిః ।
వామాఙ్కృస్థితవల్లభాఖ్యదయితానామాఙ్కనామా విభు-
ర్మామానన్దయతు స్వభక్తనిహితప్రేమా స సోమాత్మజః ॥ ౬౦ ॥

॥ ఇతి శ్రీస్వరూపపద్ధతిః ।

Footnote

౧. చణ్డీశప్రథమాత్మజం మధురమత్స్యణ్డీయ ఖణ్డీభవ
ర్ముణ్డీతి ప్రథితాఖ్యయావపటలీపణ్డీకృతా దక్షిణమ్ ।
భిణ్డీపాలముఖాయుధైర్నిహతపాషణ్డీయషణ్డ
స్తణ్డీత్యాదిమునీడితం కలితవేతణ్డీయవక్త్రం భజే ॥

శ్రీగుణానువర్ణనపద్ధతిః

పాకారాతిముఖామరేణ్యచరితం నాకారివర్గచ్ఛిదం
స్తోకాత్మీయజనాభిపూజనవిధిస్వీకారతుష్టాశయమ్ ।
తోకాకారమృషేః సురేన్ద్రలలనాలోకాభిగీతామిత-
శ్లోకామేయగుణం భజేమ సదయాలోకావితార్థివ్రజమ్ ॥ ౬౧ ॥

దోర్భిః సైర్దశభిర్ధృతాయుధ విభో గీర్భిర్మునీన్ద్రైః
కృతా-

శిభిః సన్నత దీనరక్షణమహాధూర్భిర్బృహత్కన్ధర ।

నౌభిన్నా జలధౌ యధైవమతగతేభిః పరీతా దయా-
పూర్ణిర్బృష్టిభిరేవ దేవ విషయాభిన్ధి సిన్ధుద్విషన్ || ౬౨||

దమ్యామిన్ద్రియసన్తతిం సపది సంయమ్యాన్తరబ్జం సము-
నమ్యాస్మిన్ సనకాదియోగిపరిషద్గమ్యాభిగమ్యా సతామ్ |
కృస్యాద్యజభవాన్తసర్వజనిమన్నమ్యాస్తు మే శ్రేయసే
శమ్యా పూజయతామభీష్టవరదా రమ్యా పరా దేవతా || ౬౩||

సత్యం బ్రహ్మ సనాతనం శ్రుతిశిరఃస్తుత్యం మునీన్ద్రహృదా
నిత్యం ధ్యేయమధీనువారిధిసభం నృత్యం వితన్వత్ సదా |
చిత్సంశే సదృశేఽపి యత్ కిల పరాగిత్యంశభేదాస్పదం
ప్రత్యక్షాఞ్చ విదధాతు మాం ప్రకృతివైకృత్యంశముక్తం చిరాత్ || ౬౪||

తాతోఽర్ధేరుదితం విషం నను పిబన్ ఖ్యాతోరుహాలాహలం
గీతోఽభూదఖిలైరితీవ స యతో జాతోఽయమేవాధునా |
(?) వాతోచ్ఛాలితపీచిమమ్భితనభాః స్ఫితో విషాణాం నిధిః
పీతో యేన తమాశ్రయే మమ సదా నాతోఽన్యదైవం క్వచిత్ || ౬౫||

కాసీనేన సహారచయ్య సమయం మౌనీశ్వరేణాక్షరామ్ |
ధానీకృత్య రదం నిజం కటమదోదాసీరయన ద్యోసదా |
(౨) స్థానీభూతగిరేస్తటిఽలిఖత యో మాసీ మహాభారతం
యాసీమం శరణం శ్రితార్థిజనసన్తానీభవన్తం విభుమ్ || ౬౬||

అన్యాశక్యవినిగ్రహీ సమితిమూర్ధన్యావిమౌ దానవౌ
హన్యాదేవనరాన్తకావితీ సురైర్మున్యాదిభిర్నాథితః |
నన్యాయాభిముఖౌ జఘాన గదయాశన్యా యథేన్ద్రో గిరీన్
తన్యాదేష మహోత్కటః శుభమిహానన్యాశ్రయస్యాశు మే || ౬౭||

కృన్తాత్తిక్షతరేణ సర్వజగదత్యన్తార్దిదాన దానవాన్
దన్తగ్రేణ మృగాధిభూరివ నఖైర్దన్తావలాన్ సంహరన్ |
సన్తాపం జగతాం జహార జనతాయన్తా నియన్తా ధియాం
భిన్తామేష గజాననః సపది మే చిన్తాం దురన్తామిమామ్ || ౬౮||

చీటీ యస్య పురన్దరాదిదివిషతోఽటీభిరభ్యర్చ్యతే
ఖేటీభిచరితం సురావనిరూహాం వాటీషు జేగీయతే |
ధాటీ యస్య రణేషు దైత్యనివహోత్పాటీ గణేశః స మే

ఘోటీభావితమూషికోఽధపటలోచ్చాటీ భవత్స్వజ్ఞసా ॥ ౬౯ ॥

పూషా యన్మహమా జితోఽనుదివసం కాషాయమాలమ్పతే
దోషానాయక ఏష యస్య మమసరతోషాయ భూషాయతే ।

ఆషాఢాస్తరమాశ్రితం నను భియా మేషాధీరూఢం మహాః (మేషాధీరూఢం మహాః - వహ్నిః)
శేషాణాం గణనాయకానుకరణే కేషాం పరేషాం మహాః ॥ ౭౦ ॥

॥ ఇతి శ్రీగుణానువర్ణనపద్ధతిః సమాప్తా ।

శ్రీచారిత్రపద్ధతిః

కన్తావాహితసాయకే మునివధూరన్తాహిహన్తా మునే-
గన్తాసీతి గిరా సహస్రభగతాం చిన్తాకుతోఽభ్యేత్య యమ్ ।
క్షన్తారం స్వజనాగసాం గురుగిరా హన్తారమప్యహసాం
సన్తాపం విజహీ భజే గణపతిం చిన్తామణిం నామ తమ్ ॥ ౭౧ ॥

బన్ధాకస్తబకారుణం రణమహీగం ధూలిధూన్త్రాననా-
భం ధూన్త్రాక్షవిమర్దన శరగణైః సిన్ధూత్తమాఙ్గచ్ఛదమ్ ।
అన్ధాకృత్య నిపీయ పుష్కరతటే సిన్ధూన్ క్షిపన్తం శ్రితా-
ఘం ధూన్వన్తమశేషమాశ్రయ గణేశం ధూమకేతుం మనః ॥ ౭౨ ॥

మాసే భాద్రపదే జయోత్తరతిథావాసేవకేభ్యో నిజా-
వాసే కల్పితదివ్యమోదకభరపాసేన పూర్ణోదరః ।
న్యాసే ప్రస్థలితః పదోః కృతపరీహాసే విధౌ యః సదా
ప్రాసేనాముమయోజయన్మమ రిపుత్రాసే స సన్నాతు ॥ ౭౩ ॥

వారీశోదరసమ్భృతాని సహసా వారీణి యః పుష్కరే-
ణోరీకృత్య నభస్థలే కణతయోగారీచకార క్షణాత్ ।
స్ఫారీభూతమదాన్ దురాసదముఖాన్యోఽరీరిషదానవాన్
భీరీఢారహితానసాపుదయతాం పారీన్ద్రవాహో హృది ॥ ౭౪ ॥

ఆపాతాలవిసారితోయభరితం పాపాశయం యః పురా-
కూపాకారకూపారస్థ మహాసురం కలితసన్తాపాతిరేకం నృణామ్ ।
కోపాదన్తరుదం చిరాయ గమయన వ్యాపాదయామాస యః
సోఽపాయానవధూయ పాతు సతతం సిపాలయానన్దనః ॥ ౭౫ ॥

రుద్రాణీభుజమణ్డలాహితశిరా నిద్రామశేషావనో-

నిద్రామాశ్రితనైజభోగజనితాం ముద్రాపయన్ యః పురా ।
 ఛిద్రాన్వేషణతత్పరం దివి జవాద్విద్రాణమధ్యాహనత్
 సదాశ్శం చ మయాసురం వితనుతాద్భద్రాణ్యముద్రాణి నః ॥ ౭౬ ॥

ఛాయాకారముపాగతం కుహనయా కాయానువృత్తం మహో-
 చ్చాయాదద్రితటాత స్వమున్ముఖమపాధాయాథ దేహం పతన్ ।
 ఆయాసేన వినావధీద్ గిరితటే మాయావినం దానవం
 పాయాదేష గణాధిపోఽతివిషమప్రాయాదపాయాత్ స మామ్ ॥ ౭౭ ॥

క్షోణీకోణగతా యదస్రకణికాః ప్రాణీభవన్త్యో ధను-
 బాణీతూణధరీ యథైవ స ఇతి శ్రేణీభవన్తి స్మ తమ్ ।
 శాణీఘృష్టశరక్షతద్విషదస్సగ్వేణీ నిపీయాశుగ
 ద్రోణీభిర్వ్యజయద్రీపూనవతు శర్వాణీసుతో నశ్చిరమ్ ॥ ౭౮ ॥

విప్రశ్రేష్ఠవరేణ్యగీతనిగమానుప్రశ్నసమ్భావిత-
 స్వప్రత్యుక్తిసుధావ్యమానససరోవప్రక్రియోల్లాసినమ్ ।
 అప్రత్యక్షపరాత్మభావవిశయాద్యప్రత్యయోద్భావనా-
 ద్యప్రక్షిప్తివిహారిణం గణపతిం క్షిప్రప్రసాదం భజే ॥ ౭౯ ॥

రక్షార్థం సుధియాం దురీహపరిషచ్చిక్షార్థమప్యేత్య య-
 స్థ్యక్షపత్యతనుం దదాహ దనుజాన కక్షానివోషర్బుధః ।
 యక్షాధీశజలేశ్వరాస్తకసురాధ్యక్షాన్ రరక్షార్థితాన్
 ఋక్షాధీశకలాధరః స భగవాన్ రక్షాపరోక్షోఽస్తు మే ॥ ౮౦ ॥

॥ ఇతి శ్రీచారిత్రపద్ధతిః ।

శ్రీనతిపద్ధతిః

తాలాకరకారాఞ్చులప్రవిలసచ్ఛూలాగ్రభిన్న ద్విష-
 స్ఫాలాయ క్షణచూషితాఖిలమహీచేలాయ లీలావశాత్ ।
 కూలాఘాతవిశిర్ణమూలవిచలద్వేలాచలాయ స్వయం
 వ్యాలామయవపుర్ధాయ గిరిజాబాలాయ తుభ్యం నమః ॥ ౮౧ ॥

వీణాతాపసగీయమానభువనత్రాణాపదానాయ స-
 చేచ్ఛ్రాణావర్షితకామనావిషయకల్యాణాయ భూయో నతిమ్ ।
 ఏణాఙ్కర్షకమాలయే వితనుమః శోణారవిన్దోఙ్జుళే
 పాణావాహితమోదకాయ సుమనోబాణారిడిమ్భాయ తే ॥ ౮౨ ॥

హాహాద్యైరుపవీణితాద్భుతగుణవ్యూహాయ వైహాయసై-
 వ్యోహారైనిజమాన్తగైర్విబుధసన్తోహాభినన్ద్యాత్మనే ।
 బాహాపజ్జ్ఞేశిఖోద్ధలన్మదపరీవాహానుమిశ్రశ్రవో-
 జాహామన్దమరన్దసౌరభలసద్దేహాయ భూయో నమః (?) ॥ ౮౩ ॥

రుష్టా యా జగదేవ భస్మ కురుతే తుష్టా తు సిద్ధీర్దదా-
 త్యష్టావష్యథ యత్పదాబ్జయుగలౌజష్టో విరక్త్యా యదా ।
 హృష్టాస్మై వితరత్యనన్యసులభామిష్టాం గతిం శాశ్వతీం
 కష్టాపాయకృతే భజే శ్రుతిశిఖోదుష్టాం పరాం దేవతామ్ ॥ ౮౪ ॥

ధర్మాధర్మవివేచనేఽప్యచతురో దుర్మార్గగామీ సదా
 కర్మాపేక్షఫలప్రదాననుసరన్ శర్మాప్నుయాం కిం కదా ।
 నర్మాలోకనమాత్రతోఽస్తదురితం నిర్మాయ స్వార్థదం
 ధర్మార్తోఽభ్రమివ వ్రజామి శరణం భర్మాద్రిచాపాత్మజమ్ ॥ ౮౫ ॥ (భర్మ - హేమ)
 విన్ద్యాద్రిస్మయహారిణా ఘటఘవా వన్ద్యావలేపాధినా-
 యం ధ్యాత్వాధిగతా కలా న యది కో రున్ద్యాదతోఽన్యః పుమాన్ ।
 సన్ద్యాకారిమహాగిరి జలనిధి బన్ద్యాధణేశేశం
 తం ధ్యాయేమ భవాబ్ధిమద్య భగవన్ సన్ద్యాశు నాగానన ॥ ౮౬ ॥

శ్రుత్వా దైత్యగణావృతం త్రిభువనం మత్వా పరావధ్యతాం
 గత్వా కాశ్యపనూనుతాం యుగబలాద్ధత్వా రిపూనజ్ఞాసా ।
 హృత్వా భూమిభరం సురాన్ స్థిరపదాన్ కృత్వా ప్రథామాగమ-
 త్తత్వాతీతమముం గణేశమసకృన్నత్వా భవేయం కృతీ ॥ ౮౭ ॥

పూర్వాద్రేః శిఖరోదితస్య రుచిరశ్రీర్వాసరాధీశిత-
 గౌరిణ్యమలే విభాతి తు యథా దూర్వాగ్రభాగస్థితే ।
 గీర్వాణేశఖగేశమౌక్తికమణీశ్రీరాజ్జరాగద్యుతిః
 శాపిత్య తవాకృతిః స్ఫురతు ధీకారాహితా మేఽనిశం (?) ॥ ౮౮ ॥

తుచ్ఛాత్యల్పసుఖావహేషు విషయేవిచ్ఛానురోధార్థమన్
 కచ్ఛాపేతభవత్రవాన్తరనిశప్రచ్ఛాదితాత్మా చిరాత్ ।
 ఇచ్ఛాతీతఫలప్రదం గణపతిం గచ్ఛామి దేవం గతిం
 చిచ్ఛాయామతిదిశ్య సన్దిశతు మే తచ్ఛాశ్వతం వైభవమ్ ॥ ౮౯ ॥

స్వం త్రాతుం న భవామ్బుధౌ నిపతితం తన్త్రాదినా పారయే
గన్త్రా భావ్యమతోఽన్తకస్య చ మయా సన్త్రాసనస్యాన్తికే ।
యన్త్రారూఢభివావశం భమతి యన్మన్త్రాజగత్తం వినా
కన్త్రాతారముపైమి కో దు భవభీతం త్రాతుమీష్టే చ మామ్ ॥ ౯౦॥

సారాసారవిచారదూరమనసం ఘోరార్తిస్థన్దాయిసం-
సారాహిక్షతిజాతమోహమగదఙ్కారాన్తరానాశ్రితమ్ ।
తారానాథకలాధరాయ న చిరాదారాచ్ఛరణ్యార్థినం
స్ఫారాపారకృపామృతార్ణవరనేఽదరానిమగ్న కృథాః ॥ ౯౧॥

॥ ఇతి శ్రీనతిపద్యతిః ।

శ్రీసమృద్ధనాపద్ధతిః

కాశాపస్థితతూలజాలచపలాన్ లేశాన్ సుఖానాం భజన్
ఆశావేశవశాద్గణేశ వివశః కేశానజలం వహన్ ।
ఈశాపత్య చిరాత్త్వదీయచరణాభ్యాశావతీగోఽస్మ్యహం
పాశానాశు విముచ్య మేం దిశ గతిం యా శాసితా శాశ్వతి ॥ ౧౨॥

నిర్మాయావనిమణ్ణలే జనిమదాః కర్మాధికారం తతో
ధర్మాదుద్గతిమప్యథోగతిమథాధర్మాద్దదన్నాయతః ।
దుర్మాయావశమేత్య దారసుతభూభౌదిలుబ్ధం కృతః
శర్మాభాసరతం కృథాః కలితసీతిమర్మాధికారాచ్ఛ్యుతమ్ ॥ ౯౩॥

వేధా మామకకర్మసక్క్రమవశాదాధాజనిం యాం తు తాం
త్రేధా పుత్రకలత్రవిత్తమమతాబాధాదదభీకృతామ్ ।
మేధాసంజ్ఞాననేన భంజాయ జవాదేధాంసి వహ్నిర్యథా
స్వే ధామన్యభిరఖయాద్య విషయేష్యాధావితం మే మనః ॥ ౯౪॥

బుద్ధిప్రేరణతక్షణేన ఫలదాత్ సిద్ధిప్రవర్ష జనా
త్వద్ధి ప్రాపురబోధసన్తమసజా తద్ధి జాతద్ధీ క్షయాదఙ్జాసా ।
యద్ధిత్వా శరణం న మేఽస్తి భువనే తద్ధి త్వద్ధిద్వయం
విద్ధి ప్రాప్తమిమం జనం గణపతే సిద్ధిప్రదో మే భవ ॥ ౯౫॥

తాపం భౌతికముఖ్యమేత్య బహువిక్షేపం భజన్మానసం
కోపం దుర్ధనినాం మదోద్ధతమధిక్షేపం సదా మర్షయన్ ।

భో పజ్ఞాస్యసుత త్వమేవ గతిరిత్యాపం భవంతం పరం
రూపం దర్శయ మేఽధునా త్వమఖిలవ్యాపన్నరక్షాక్షమమ్ || ౯౬ ||

ద్వేషా కర్మణి చిన్తితే మయి కృపాసాధారణీ చేన్మహో-
త్సేధాపారభవామ్బుధేస్సపది మాం బాధాకరాదుద్ధర |
క్రోధావేశవశోఽథ చేన్మచి తదా మేధాశిలాసన్దితం
బోధాగాధమహార్ణవే ఝటితి మామాధాయ తుష్టో భవ || ౯౭ ||

ఈహమాత్రతపోభరానవిరతం గేహాతిసమ్పిడితా-
నూహాశేహావిచారణాస్వకుశలానాహారమాత్మార్థినః |
మాహామాన్యదయాశా యది తు నః స్నేహాదుదీక్షేస్తదా
కా హానిర్భవతో గణేశ భవితా నేహాయమస్మానవ || ౯౮ ||

అత్యన్తారిపరమృరోపహితసంస్కృత్యమ్బుధౌ చిత్తవై-
మత్యం ప్రాప్య వివేచనైరవిదితోచిత్యం నిమగ్నం చిరాత్ |
నిత్యం మోహశతాపవిద్ధమవశం గత్యన్తరానాశ్రితం
భృత్యం మాం గణనాయకోద్ధర తదొన్నత్యం చ సత్యం కురు || ౯౯ ||

అక్షం మోహమహాజ్ఞానేన విషయాసక్తం ప్రవృత్తం దివా-
నక్తం విత్తముతాదిభిర్ద్వృథపరిష్వక్తం చ మాం మాయయా |
సక్తం పుణ్యకణేన పాపపటలీయుక్తం నిషిక్తం మలే
భక్తం పాదసఖప్రభాసలినిర్గిక్తం గణేశ క్రియాః || ౧౦౦ ||

జ్ఞావలీవ సరీసరీతి ధమనీ యావత్తనౌ చార్మణీ
సా వధీవ వినిశ్వసత్యవికలైమేం వశ్యభావం గతః |
తావన్మత్కరణైరకుణ్ణగతిభిః వే వర్తమాని స్థీయతాం
జీవత్యాగభయేఽప్యపైదా న మతిర్భావత్కపాదామ్బుజాత్ || ౧౦౧ ||

|| ఇతి శ్రీసమ్ప్ూర్ణనాపద్ధతిః |

శ్రీమనస్త్రుప్తిః

ప్రస్తాత్మానమపారదుఃఖనిచయైర్ధ్వస్తాఖిలాతి తు మాం
కస్తావద్దచయిష్యతీతి న హి మే ప్రస్తావనా కాపి యత్ |
యస్తాక్షభవాబ్ధిమానజనతాహస్తావలమ్భప్రదో
(౧) బస్తారూఢభవగ్రజోఽత్ర భవతి న్యస్తా సమస్తాపి ధూః || ౧౦౨ ||

౧| బస్తూరూఢో మేషవాహనోఽగ్నిః |

కంసారాతిచతుర్ముఖేన్దుశకలోత్తంసాదయోఽపీశ్వరా
యే సామాన్యజనైః సహాత్మదురితధ్వంసాశయోపాసతే |
తం సాక్షాత్కలయిష్యసే కిమితి చేత్ సంసారిణామప్రణీ-
స్తం సాధారణమాగమా జగురతః సంసాధయామీప్పితమ్ || ౧౦౩||

మోహాఖ్యామ్బునిధీ విచిత్రవిషయగ్రాహాకులే నిర్భరో-
త్సాహోదల్పతరాతినశ్వరసుఖాలేదాత్ప్రసస్థాయుషః |
ఊహాతీతపురాణసత్కృతపరీణాహాదిదానీమమీ
నీహారాచలకన్యకాతదుభువం గాహామహే చేతసా || ౧౦౪||

బాలేన క్షణభగురేఽపి విషయే లోలేన యద్యప్యస-
భీలేనాఘముపార్జితం తదుదితామీలే సమాసేదుషి |
కాలే పాదయుగే మనో వ్యరచయం దాలేన్దుమాలేర్యది
ప్రాలేయాని రవిర్యధైవ విదహేజ్ఞాల్లేవ తూలం శుచేః || ౧౦౫||

సుత్రామప్రముఖైశ్చ యత్పదయుగం సత్రాశనైః సేవ్యతే
పిత్రా పుత్ర ఇవ ప్రపఞ్చ ఇహ చాముత్రాపి యేనేక్ష్యతే |
చిత్రాకారమిదం విభాతి సకలం యత్రాహిత భిత్తివత్
స త్రాయీత గణేశ్వరస్త్రిజగదాధిత్రాణదక్షః స్వయమ్ || ౧౦౬||

నిద్రాలస్యవశాన్నిశాదివసయోభద్రాయ హీనోద్యమః
క్షుదానిత్యసుఖాశయా ధురి దధన్ముద్రాం దరిద్రాహితామ్ |
స్వద్రాప్తిష్ఠసుఖావహం శ్రితజనాఘద్రావణం హా చిరా-
ద్రాక్షం గణనాథమద్రితనయారుద్రాత్మజాతం విభుమ్ || ౧౦౭||

హూతిర్దేవగణస్య సాధుషు మఖే భూనిర్భవత్వస్య తే-
వీతినశ్యతు షడిధా భువి యథా స్ఫీతిర్భవేత్ సమ్పదామ్ |
జాతిః స్యే చరితే యుతాస్తు న చ దుర్నీ తిర్నుపాణాం న చ
జ్ఞాతాతు తే గణేశ కృపయా భీతిః కచిన్మా స్మ భూత్ || ౧౦౮||

ఫలశ్రుతిః అష్టప్రాసయుతం విశిష్య పఠతామిష్టప్రదం దేహినాం
కష్టకేశవినాశనం బహువిధానిష్టత్రజచ్ఛేదనమ్ |
నష్టస్యార్థిసమర్పణం సరసవిస్పష్టప్రమేయం గణే-
శాష్టశస్యశ్లోకశతం చిరం విజయతాం తుష్టః స చ స్యాద్విభుః || ౧౦౯||

కవినామ ప్రాతః పద్యశతం పఠేద్యది పుమాన్ జాతస్పుహాః ప్రత్యహం

ఖ్యాతః పుత్రకలత్రమిత్రవిభవోపేతశ్చిరం మోదతే ।
చేతన్యేష యదీహతే పదమదో యాతశ్చ నాతః పతే
గీతః సిద్ధగణైర్గణాధిపపదం నీతః సుఖం విస్తతే ॥ ౧౦౦॥

శమ్భావాహితచేతసో మునిమణేః కుమ్భాదుదీతాకృతేః
కుమ్భాదుహతయా కవేరసుతథా సమ్భావితశ్రేయసి ।
కుమ్భాధీరపురే వసన్ మధురవాగ్గుమ్భాతిమాన్యః సుధీ
జమ్భారాతిరచీకరచ్ఛతమిదం శ్రీయజ్ఞవేదేశ్వరః ॥ ౧౦౧॥

శ్రీమత్కుమ్భపురే సతా గణపతేర్దామ స్వయం ధ్యాయతా
ప్రేమ ఖ్యాపయతాం కృతం సుకదినా ధీమధురస్వామినా ।
క్షేమస్థేమకరం గణేశశతకం నామ ప్రసిద్ధి భజ-
త్వామన్వస్తరమాణవం చ తదిదం కామప్రదం దేహినామ్ ॥ ౧౦౨॥

ఆదౌ మజ్జలశంసనం వినయవాగ్గుమ్భా మనోనిగ్రహో
నిర్దేదో విరతిః స్వరూపగుణచారిత్రం నతిః ప్రార్థనా ।
చైతస్తుష్టిఫలాభిధానకవినామాసీతి భిన్నక్రమ
రమ్యం పద్యశతం దశాధికమిదం భూయాద్ బుధానాం ముదే ॥ ౧౦౩॥

॥ ఇతి శ్రీవిశ్వామిత్రకులకలశపారావారరాకాసుధాకరశ్రీమద్రత్నఖేట-
శ్రీనివాస మఖివరసంతానపల్లవేన శ్రీబాలచన్ద్రార్యతనూజేన
యజ్ఞవేదేశ్వరేణ కృతం గణేశాష్టోత్తరశతం (గణేశశతకం) సమ్పూర్ణమ్ ॥

Proofread by Sreenivasa Rao Bhagavatula

—
Shri Ganesha Ashtottarashatam or shatakam

pdf was typeset on June 29, 2023

—
Please send corrections to sanskrit@cheerful.com

